

శ్రీ శంకరాచార్య విరచిత శ్రీలక్ష్మీనృసింహకరావలంబస్తోత్రం

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

శ్రీమత్ప్రయోనిధినికేతన చక్రపాణే భోగీంద్రభోగమణిరాజిత పుణ్యమూర్తే ।

యోగీశ శాశ్వత శరణ్య భవాభిపోత లక్ష్మీనృసింహ మమ దేహి కరావలంబమ్ ॥ 1 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

బ్రహ్మాండ్రుద్రమరుదర్కకీరీటకోటి సంఘట్టితాంఘ్రికమలామలకాంతికాంత ।

లక్ష్మీలసత్కుచసరోరుహరాజహంస లక్ష్మీనృసింహ మమ దేహి కరావలంబమ్ ॥ 2 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

సంసారదావదహనాకరభీకరోరుజ్వాలావలీభిరతిదగ్ధతనూరుహస్య ।

త్వత్పాదపద్మసరసిం శరణాగతస్య లక్ష్మీనృసింహ మమ దేహి కరావలంబమ్ ॥ 3 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

సంసారజాలపతితస్య జగన్నివాస సర్వేంద్రియార్థ బడిశాగ్ర ఝషోపమస్య ।

ప్రోక్తంపిత ప్రచురతాలుక మస్తకస్య లక్ష్మీనృసింహ మమ దేహి కరావలంబమ్ ॥ 4 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

సంసారకూపమతిఘోరమగాఢమూలం సంప్రాప్య దుఃఖశతసర్పసమాకులస్య ।

దీనస్య దేవ కృపయా పదమాగతస్య లక్ష్మీనృసింహ మమ దేహి కరావలంబమ్ ॥ 5 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

సంసారభీకరకరింద్రకరాభిఘాత నిష్పిడ్యమానవపుషః సకలార్తినాశ ।

ప్రాణప్రయాణభవభీతిసమాకులస్య లక్ష్మీన్యసింహ మమ దేహి కరావలంబమ్ ॥ 6 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

సంసారసర్పవిషదిగ్ధమహోగ్రతీవ్రదంష్ట్రాగ్రకోటిపరిదష్టవినష్టమూర్తేః ।

నాగారివాహన సుధాభినివాస శౌరే లక్ష్మీన్యసింహ మమ దేహి కరావలంబమ్ ॥ 7 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

సంసారవృక్షమఘబీజమనంతకర్మశాఖాయుతం కరణపత్రమనంగపుష్పమ్ ।

ఆరుహ్య దుఃఖఫలినం పతతః దయాళో లక్ష్మీన్యసింహ మమ దేహి కరావలంబమ్ ॥ 8 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

సంసారసాగరవిశాలకరాళకాళ నక్రగ్రహగ్రసితనిగ్రహవిగ్రహస్య ।

వ్యగ్రస్య రాగనిచయోర్మినిపీడితస్య లక్ష్మీన్యసింహ మమ దేహి కరావలంబమ్ ॥ 9 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

సంసారసాగరనిమజ్జనముహ్యమానం దీనం విలోకయ విభో కరుణానిధే మామ్ ।

ప్రహ్లాదఖేదపరిహారపరావతార లక్ష్మీన్యసింహ మమ దేహి కరావలంబమ్ ॥ 10 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

సంసారఘోరగహనే చరతో మురారే మారోగ్రభీకరమృగప్రచుర్ధితస్య ।

ఆర్తస్య మత్సరనిదాఘసుదుఃఖితస్య లక్ష్మీన్యసింహ మమ దేహి కరావలంబమ్ ॥ 11 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం న్యసింహమహం భజే ॥

బద్ధ్యా గలే యమభటా బహు తర్జయంత కర్షంతి యత్ర భవపాశశతైర్యుతం మామ్ ।  
ఏకాకినం పరవశం చకితం దయాళో లక్ష్మీన్యసింహ మమ దేహి కరావలంబమ్ ॥ 12 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

లక్ష్మీపతే కమలనాభ సురేశ విష్ణో యజ్ఞేశ యజ్ఞ మధుసూదన విశ్వరూప ।  
బ్రహ్మణ్య కేశవ జనార్దన వాసుదేవ లక్ష్మీన్యసింహ మమ దేహి కరావలంబమ్ ॥ 13 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

ఏకేన చక్రమపరేణ కరేణ శంఖమన్యేన సింధుతనయామవలంబ్య తిష్ఠన్ ।  
వామేతరేణ వరదాభయపద్మచిహ్నం లక్ష్మీన్యసింహ మమ దేహి కరావలంబమ్ ॥ 14 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

అంధస్య మే హృతవివేకమహాధనస్య చోరైర్మహాబలిభిరింద్రియనామధేయైః ।  
మోహాంధకారకుహరే వినిపాతితస్య లక్ష్మీన్యసింహ మమ దేహి కరావలంబమ్ ॥ 15 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

ప్రహ్లాదనారదపరాశరపుండరీకవ్యాసాదిభాగవతపుంగవహృన్నివాస ।  
భక్తానురక్తపరిపాలనపారిజాత లక్ష్మీన్యసింహ మమ దేహి కరావలంబమ్ ॥ 16 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

ఆద్యంతశూన్యమజమవ్యయమప్రమేయమాదిత్యరుద్రనిగమాదినుతప్రభావమ్ ।  
త్వాంభోధిజాస్య మధులోలుపమత్తభృంగం లక్ష్మీన్యసింహ మమదేహి కరావలంబమ్ ॥ 17 ॥

వాగీశా యస్య వదనే లక్ష్మీర్యస్య చ వక్షసి ।

యస్యాస్తే హృదయే సంవిత్ తం నృసింహమహం భజే ॥

వారాహ రామ నరసింహ రమాదికాంతా క్రీడావిలోలవిధిశూలి సురప్రవంద్య ।  
హంసాత్మక పరమహంస విహారలీల లక్ష్మీన్యసింహ మమదేహి కరావలంబమ్ ॥ 18 ॥

వాగీశా యస్య వదనే లక్ష్మీర్యస్య చ వక్షసి ।  
యస్యాస్తే హృదయే సంవిత్ తం న్యసింహమహం భజే ॥

మాతా న్యసింహశ్చ పితా న్యసింహః భ్రాతా న్యసింహశ్చ సఖా న్యసింహః ।  
విద్యా న్యసింహో ద్రవిణం న్యసింహః లక్ష్మీన్యసింహ మమదేహి కరావలంబమ్ ॥ 19 ॥

వాగీశా యస్య వదనే లక్ష్మీర్యస్య చ వక్షసి ।  
యస్యాస్తే హృదయే సంవిత్ తం న్యసింహమహం భజే ॥

శ్రీ మన్ముసింహ విభవే గరుడధ్వజాయ తాపత్రయోపశమనాయ భవౌషధాయ ।  
తృష్ణాదివృశ్చికజలాగ్నిభుజంగ రోగక్లేశవ్యయాయ హరయే గురవే నమస్తే ॥ 20 ॥

వాగీశా యస్య వదనే లక్ష్మీర్యస్య చ వక్షసి ।  
యస్యాస్తే హృదయే సంవిత్ తం న్యసింహమహం భజే ॥

లక్ష్మీన్యసింహచరణాబ్జమధువ్రతేన స్తోత్రం కృతం శుభకరం భువి శంకరేణ ।  
యే తత్పఠంతి మనుజా హరిభక్తియుక్తాస్తే యాంతి తత్పదసరోజమఖండరూపమ్ ॥ 21 ॥

ఇతి శ్రీ శంకరాచార్య విరచిత శ్రీలక్ష్మీన్యసింహకరావలంబస్తోత్రం